

రాగం :

తాళం :

గానం :

రచన : వారణాసి నాగలక్ష్మి

సంగీతం : కె. రామాచారి

29. ఆమనీ

ప ||

ఆమనీ! ఓ ఆమనీ నావనికి రావు ఎందుకనీ

ఆమనీ! ఓ ఆమనీ నా ఒడిని చేర వెందుకనీ

చిరు చినుకుల ఇంద్రధనసులు తరువులపై చిగురు సొగసులు

నావనిలో కనరా వేమి? నావనికి నీవు రావేమి?

|| ఆమనీ ||

చ || 1

జగమంతా పూవులతో పులకరించి పోతోంది

పిందెలతో ఫలాలతో పరవశించి పోతోంది

వన్నెలతో అవని సమస్తం నవ వధువును తలపిస్తోంది

నలుదిశలా నవోత్సాహం నర్తకియై నడయాడింది

మోడైన నాజీవనవనికి రానే రావు ఎందుకనీ?

చిగురులేని నా శాఖలను కరుణించ లేవు ఎందుకనీ

|| ఆమనీ ||

చ || 2

చిరుకొమ్మల రెమ్మలపై చిలక లెన్నోవాలాలని

ఎగిరొచ్చే విహగాలతో వనము మురిసి పోవాలని

ఆప్లోదం వ్యాపించాలని ఆనందం విరియాలని

వేచి వేచి వేసారాను వేదనలోనే మునిగాను

మోడైన నాజీవనవనికి రానే రావు ఎందుకనీ?

చిగురులేని నా శాఖలను కరుణించ ఎందుకనీ

|| ఆమనీ ||